



தமிழ்நாடு மாநில கூட்டுறவுச் சங்கங்களின் தேர்தல் ஆணையம், சென்னை - 18.

அனுப்புநர்

திரு. தயானந்த் கட்டாரியா, இ.ஆ.ப.,
ஆணையர்,
தமிழ்நாடு மாநில கூட்டுறவுச் சங்கங்களின்
தேர்தல் ஆணையம்,
273, அண்ணாசாலை, தேனாம்பேட்டை,
சென்னை - 600 018.

பெறுநர்

- 1) கூட்டுறவுச் சங்கங்களின் பதிவாளர் /
மாநிலத் தேர்தல் அலுவலர்.
- 2) அனைத்து செயற்பதிவாளர்கள் /
மாநிலத் தேர்தல் அலுவலர்கள்.

ந.க. 136/2023/கூ.தே.5

நாள் : 03.02.2023

அய்யா / அம்மையர்,

பொருள் : கூட்டுறவுச் சங்கங்களின் தேர்தல்கள் 2023 - நிர்வாகக்குழு
உறுப்பினர்கள் மற்றும் தலைவர்/துணைத்தலைவர் தேர்தல்கள் -
வாக்காளர் - அடையாளம் (Voter Identify) அறிவுரைகள் வழங்குதல்
- தொடர்பாக.

பார்வை : ஆணையத்தின் சுற்றறிக்கை ந.க.297/2018/கூ.தே.5 நாள் 23.03.2018.

.....

பார்வையில் கண்ட ஆணையத்தின் சுற்றறிக்கையில் கூட்டுறவுச் சங்கங்களின் தேர்தல்களில்
வாக்காளர் அடையாளத்திற்காக ஏற்றுக்கொள்ள 6 வகையான ஆவணங்கள் பட்டியல் தரப்பட்டிருந்தது.
அதற்கு மாற்றாக வாக்காளர் அடையாளம் தொடர்பாக கீழ்வரும் அறிவுரைகள் வழங்கப்படுகின்றன.
கூட்டுறவுச் சங்க தேர்தல்கள் சுதந்திரமாகவும், நியாயமாகவும், வெளிப்படைத்தன்மையுடனும் நடத்த
வேண்டியது ஆணையத்தின் சட்டபூர்வ கடமையாகும்.

தேர்தல் நடைபெறும் சங்கம் தனது உறுப்பினர்களுக்கு புகைப்படத்துடன் கூடிய அடையாள அட்டை
வழங்கப்பட்டிருப்பின் அந்த அடையாள அட்டையினை (Identification Card with photo)
வாக்குப்பதிவின்போது கட்டாய அடையாள ஆவணமாக காண்பிக்கப்பட வேண்டும்.

மேற்படி அடையாள அட்டையினை காண்பிக்க இயலாத நேர்வுகளில் வாக்குப்பதிவின் போது
வாக்களிக்க வரும் வாக்காளர் வாக்குச்சீட்டை பெற உரிமை உடைய தகுந்த நபரா, வாக்காளர் பட்டியலில்
உள்ள நபரும் வாக்களிக்க வந்திருப்பவரும் ஒருவரே என தேர்தல் அலுவலர் அல்லது வாக்குப்பதிவு அலுவலர்
முடிவு செய்வதில் வாக்காளரால் கொண்டு வரப்படும் கீழ்வரும் ஆவணங்களில் ஏதேனும் ஒன்றினையும்
வாக்காளரின் அடையாளத்திற்காக ஏற்றுக் கொள்ளலாம்.

1. இந்திய தேர்தல் ஆணையத்தால் வழங்கப்பட்டுள்ள அடையாள அட்டை
2. கடவுச்சீட்டு (Passport)
3. ஓட்டுனர் உரிமம் (Driving License)
4. புகைப்படத்துடன் கூடிய குடும்ப அடையாள அட்டை (Smart Family Card)
5. ஆதார் அட்டை (Aadhaar Card)
6. பான் கார்டு (PAN CARD).
7. ஒன்றிய / மாநில அரசு, உள்ளாட்சி நிறுவனங்கள், கூட்டுறவுச் சங்கங்கள், பொதுத்துறை நிறுவனங்களால் தங்களது ஊழியர்களுக்கு வழங்கியுள்ள புகைப்படத்துடன் கூடிய அடையாள அட்டை
8. பொதுத்துறை / அஞ்சல் துறை, கூட்டுறவுத்துறை வங்கிகள் வழங்கியுள்ள புகைப்படத்துடன் கூடிய வங்கி புத்தகம் (Bank Book)
9. மகாத்மா காந்தி தேசிய ஊரக வேலை வாய்ப்பு உறுதி திட்டம் (MGNREGA) புகைப்படத்துடன் கூடிய வேலை அட்டை (Job card)

தேர்தல் அலுவலர் / வாக்குப்பதிவு அலுவலரால் அடையாளம் காண்பதற்காக ஆவணம் தேவைப்படும் நேர்வுகளில், மேலே கூறப்பட்ட ஆவணங்களில் ஏதேனும் ஒன்றை வாக்காளர் காட்டத் தவறினால் அவருக்கு தேர்தல் அலுவலர் / வாக்குப்பதிவு அலுவலர் வாக்குச்சீட்டினை வழங்க மறுக்கலாம்.

மேற்கூறப்பட்ட அறிவுரைகளை தங்களது கட்டுப்பாட்டிற்குட்பட்ட கூட்டுறவுச் சங்கத் தேர்தல் தொடர்பான அனைத்து அலுவலர்களுக்கும் உரிய முறையில் வழங்கிடவும் இவ்விவரத்தை ஆணையத்திற்கு 10.02.2023-க்குள் தெரிவித்திடவும் அன்புடன் கேட்டுக் கொள்ளப்படுகிறது.

ஓம்/-

ஆணையர்

San. Rajiv Kumar

ஆணையருக்காக

15/8

15/8

நகல் :

- 1) அனைத்து மாவட்ட தேர்தல் அலுவலர்கள். - மின்னஞ்சல் மூலமாக.
- 2) இணையதளப் பதிவேடு
- 3) இருப்புக் கோப்பு - 2023.